

बृहन्मुंबई व इतर नागरी संरक्षण शहरामधील
भोंगा इशारा प्रणालीचे नुतनीकरण करुन
सदर प्रणाली अद्ययावत करण्याकरिता सदर
प्रणालीची चाचणी घेण्यासाठी तांत्रिक समिती
गठीत करण्याबाबत.

महाराष्ट्र शासन

गृह विभाग

शासन निर्णय क्र.सीडीएम-२०२३/प्र.क्र.८९/विशा-८

१२ वा मजला नविन प्रशासकीय भवन, मादाम कामा मार्ग,

हुतात्मा राजगुरु चौक, मंत्रालय, मुंबई ४०००३२

दिनांक : २४ जानेवारी, २०२५.

- वाचा :- १) शासन निर्णय, गृह विभाग क्र.सीडीएम-१२००/४२४/१८(२)/विशा-८, दि.२१.०४.२००४
२) वरिष्ठ प्रशासिक अधिकारी (चालन व भांडार), नागरी संरक्षण संचालनालय, महाराष्ट्र राज्य, मुंबई यांचे पत्र क्र.नासंसं/कार्या-६(३)/डब्ल्युएआरपी/४२/२०२४/१०६१, दि.०६.११.२०२४.

शासन निर्णय :-

बृहन्मुंबई नागरी संरक्षण शहरामधील भोंगा इशारा प्रणाली २० वर्षांपेक्षा जास्त कालावधी झालेला असून कालबाह्य झालेली आहे. महासंचालक, नागरी संरक्षण, नवी दिल्ली, भारत सरकार यांनी भारत संचार निगम लि. व महानगर टेलिफोन निगम लि. यांच्याकडील अद्यावत तंत्रज्ञानाने विकसित केलेल्या स्वयंचलित भोंगे मध्यवर्ती नियंत्रण केंद्रामधून नियंत्रित करणारे उपकरण संचासह नवीन भोंगे बसविण्यात यावेत, अशा सूचना दिल्या आहेत. त्यानुसार, महानगर टेलिफोन निगम लिमिटेड, मुंबई यांच्याकडून अद्यावत व आधुनिक तंत्रज्ञानाने विकसित केलेली स्वयंचलित भोंगा इशारा प्रणाली खरेदी करावयाची असल्याने, सदर भोंगा इशारा प्रणालीची चाचणी घेण्यासाठी तांत्रिक समिती गठीत करण्याबाबत नागरी संरक्षण संचालनालयाने प्रस्तावित केले आहे. नागरी संरक्षण संचालनालयाने शिफारस केल्यानुसार सदर भोंगा इशारा प्रणालीची चाचणी घेऊन, सदर प्रणालीची सर्वकष माहिती गोळा करुन तांत्रिकदृष्ट्या उपयुक्त व किफायतशीर प्रणाली खरेदी करण्याची शिफारस शासनास सादर करण्याकरिता या आदेशान्वये खालीलप्रमाणे तांत्रिक समिती गठीत करण्यात येत आहे.

अ.क्र.	अधिकार्याचे पदनाम	समितीतील पदनाम
०१	संचालक, नागरी संरक्षण, महाराष्ट्र राज्य, मुंबई	अध्यक्ष
०२	उप सचिव, भाभा ॲटोमिक रिसर्च सेंटर, मुंबई यांचे प्रतिनिधी	सदस्य
०३	पोलीस उपायुक्त, बिनतारी संदेश, बृहन्मुंबई यांचे प्रतिनिधी	सदस्य
०४	अधिक्षक अभियंता (विद्युत), सार्वजनिक बांधकाम प्रादेशिक मंडळ, मुंबई	सदस्य
०५	प्राचार्य, आयआयटी, पवई यांचे प्रतिनिधी	सदस्य
०६	महाव्यवस्थापक, महानगर टेलिफोन निगम लि., मुंबई	सदस्य
०७	वरिष्ठ प्रशासिक अधिकारी (चालन व भांडार), नागरी संरक्षण संचालनालय, महाराष्ट्र राज्य, मुंबई	सदस्य सचिव

०२. वरील नमूद समितीने महानगर टेलिफोन निगम लि., मुंबई यांनी विकसित केलेल्या स्वयंचलित भोंगा इशारा प्रणालीची (डब्ल्यू.ए.आर.पी.) सर्वकष माहिती घेऊन तांत्रिकदृष्ट्या उपयुक्त व किफायतशीर प्रणाली खरेदी करण्याबाबत शासनास शिफारस करावी.

०३. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संगणक संकेतांक २०२५०१२४१२१७०४२७२९ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(मिनाक्षी कऱ्हाडे)

कार्यासन अधिकारी, महाराष्ट्र शासन

प्रति,

१. अपर मुख्य सचिव (गृह) यांचे स्वीय सहायक, गृह विभाग, मंत्रालय, मुंबई.
२. प्रधान सचिव (विशेष)/प्रधान सचिव (अ. व सु.) यांचे स्वीय सहायक, गृह विभाग, मंत्रालय, मुंबई.
३. महासमादेशक, होमगार्ड, महाराष्ट्र राज्य, मुंबई.
४. संचालक, नागरी संरक्षण, महाराष्ट्र राज्य, मुंबई
५. उप सचिव (विशा-८), गृह विभाग, मंत्रालय, मुंबई
६. उप सचिव, भाभा अॅटोमिक रिसर्च सेंटर, मुंबई
७. पोलीस उपायुक्त, बिनतारी संदेश, बृहन्मुंबई
८. अधिक्षक अभियंता (विद्युत), सार्वजनिक बांधकाम प्रादेशिक मंडळ, मुंबई
९. प्राचार्य, आयआयटी, पवई, मुंबई.
१०. महाव्यवस्थापक, महानगर टेलिफोन निगम लि., मुंबई
११. निवड नस्ती (विशा-८)